

ارتکاز (attention span) اور مواد کے تحفظ (retention) پر ۵۰۰ سو گنا زیادہ اڑ پڑتا ہے۔

رئیس فاطمہ، نامعلوم

رشتے داروں سے پرده (نومبر ۹۶) پڑھ کر بے انتہا دکھ اور افسوس ہوا۔ مجھے آپ سے ہرگز ایسی توقع نہیں تھی۔ آپ نے نہ صرف ان خاتون کی غلط رہنمائی کی بلکہ شرعی پردے کی دھیان بکھیر دیں۔ جہاں تک مدد رحمی کا تعلق ہے وہ چہرے کے پردے کے باوجود کی جا سکتی ہے۔ انھیں تحائف دیئے جا سکتے ہیں، کھانے پر بلایا جا سکتا ہے، ان کی بیویوں اور بیٹیوں سے تعلقات بڑھائے جا سکتے ہیں۔ جہاں تک امر بالمعروف کا حکم ہے اور رشتے داروں کو ذرا نے کا حکم ہے تو عورت کے لیے عورتوں کا میدان اور مرد کے لیے مردوں کا میدان ہے۔ کیا آپ واقعی یہ سمجھتے ہیں کہ عورت کے لیے نامحرم رشتے داروں کو تبلیغ کرنا ضوری ہے۔

پردے کے بارے میں قرآن و حدیث کے احکامات کو ملاؤں کی ایجاد قرار نہیں دیجیئے گا۔ نفس کو جو چیز مرغوب نہ ہو اور اپنے گھروں میں اس کا رواج دینا مشکل نظر آئے، اسے دین میں غلو اور مشکل پیدا کرنا نہ کیں۔ یقین کیجیئے یہی آسانی ہے، یہی میانہ روی ہے اور یہی شریعت ہے کیونکہ یہی سلف صالحین کا طریقہ ہے۔

آپ کے جواب سے نہ صرف شرعی پرده کرنے والی خواتین کی دل آزاری ہوئی جواب تک شوہر، والدین، خاندان والوں اور سرال والوں کے طعنے اللہ کی خاطر برواشت کرتی رہی ہیں بلکہ جو خواتین اس جدوجہد میں مصروف ہیں کہ کسی طرح اپنے نفس، شوہر، خاندان والوں اور سرال والوں کو آمادہ کر کے نامحروم سے پرده کر سکیں، وہ بھی ڈھیلی پر گئی ہوں گی۔

حافظ محمد حسین، توزر شریف

رشتے داروں سے چہرہ کا پرده اور مشترک خاندان اور اسلام ایک نسایت اچھی کوشش ہے۔ آج کل ہر خاندان میں یہی سائل ہیں۔ اسی طرح کی تحقیق سے بہت سی پریشانیاں ختم ہو سکتی ہیں اور دین کے صحیح تصور کو پیش کیا جا سکتا ہے۔

بیٹھم نصرت سمیع، جنگ

گذشتہ چند ماہ سے ترجمان کے مضامین کی ترتیب میں ایک خاص بات خوش آئند پائی، وہ ہے اسلامی معاشرے میں خواتین کے حوالے سے مضامین کی شمولیت۔ کم از کم میں تو شکرگزار ہوں۔ دسمبر کی اشاعت میں اسفار نبوی میں اہمات کی شمولیت پر ڈاکٹر صدیقی کا مقالہ بے حد خوبصورت تھا۔

سرفراز علی مرتضیٰ، لاہور

قادِ اعظم پبلک لابریری میں ”ترجمان القرآن“ میں ترکیہ و تربیت کے موضوع پر آپ کا مضمون نظر سے گزرا نیزَ سی بمن کے سوال کے جواب میں آپ کی نگارشات پڑھنے کا موقع ملا۔ ”الدین یصر“ کے نقط نظر کو اس